

बूथ पर पहुंचे मतदान दल, मतदान आज, 50 प्रतिशत मतदान केन्द्रों पर होगी वेबकास्टिंग

चूरु, (कांस)। विधानसभा आम चुनाव-2023 को लेकर जिले में सभी तैयारियां पूर्ण कर ली गई हैं। शुक्रवार को जिले के सभी विधानसभा मुख्यालयों पर अंतिम प्रशिक्षण के बाद रवाना हुए मतदान दल अपने-अपने बूथ पर पहुंचे और तैयारियां सुनिश्चित कीं। शनिवार सवेरे 7 बजे से शाम 6 बजे तक मतदान होगा।

जिला निर्वाचन अधिकारी सिद्धार्थ सिहाग ने बताया कि जिले के कुल 1568 मतदान केन्द्रों के लिए 6272 एक्टिव तथा 628 रिजर्व मतदान दल कार्मिक नियुक्त किए गए हैं। उन्होंने बताया कि सादुलपुर में 253 बूथों के लिए 1012 एक्टिव व 100 रिजर्व मतदान कर्मी, तारानगर के 260 बूथों के लिए 1040 एक्टिव व 104 रिजर्व मतदान कर्मी, सरदारशहर के 299 बूथों के लिए 1196 एक्टिव व 120 रिजर्व मतदान कर्मी, चूरु के 238 बूथों के लिए 952 एक्टिव व 96 रिजर्व मतदान कर्मी, रतनगढ़ के 250 बूथों के लिए 1000 एक्टिव व 100 रिजर्व

मतदान कर्मी तथा सुजानगढ़ के 268 बूथों के लिए 1072 एक्टिव व 108 रिजर्व मतदान कर्मी नियुक्त किए गए हैं। इनके साथ प्रत्येक मतदान केन्द्र एक पुलिसकर्मी भी नियुक्त किया गया है। चिन्हित मतदान केन्द्रों पर माइक्रोऑब्जर व वीडियोग्राफर तथा क्रिटिकल मतदान केन्द्रों पर सीएपीएफ जवान तैनात किए गए हैं। सभी विधानसभा क्षेत्रों में आठ-आठ महिला कार्मिक प्रबंधित, आठ-आठ युवा कार्मिक प्रबंधित, एक-एक दिव्यांग प्रबंधित तथा एक-एक आदर्श मतदान केन्द्र बनाया गया है। शुक्रवार को हुए मतदान दलों के अंतिम प्रशिक्षण अंतर्गत शुक्रवार को जिला मुख्यालय स्थित केन्द्रीय विद्यालय में भारत निर्वाचन आयोग द्वारा जिले में नियुक्त सामान्य पर्यवेक्षक अश्विनी यादव एवं जिला कलेक्टर सिद्धार्थ सिहाग ने अवलोकन किया तथा आवश्यक दिशा-निर्देश व शुभकामनाएं दीं। पर्यवेक्षक यादव ने कहा कि सभी कार्मिक सजग, सतर्क एवं सक्रिय रहकर मतदान केन्द्र पर सभी

■ विधानसभा आम चुनाव-2023 को लेकर जिले में सभी तैयारियां पूर्ण

आवश्यक प्रक्रियाएं समयानुसार संपादित करें तथा किसी भी प्रकार का परेशानी होने पर शैय रखकर निर्धारित प्रक्रिया अपनाते हुए प्रबंधन करें। मतदान दल कार्मिक अपने पूर्व अनुभवों एवं आपसी सामंजस्य से समस्याओं का समाधान करें। सभी कार्मिकों को समुचित प्रशिक्षण दिया जा चुका है। जानकारी का लाभ उठाते हुए समयबद्ध तरीके से सभी तैयारियां सुनिश्चित करें। उन्होंने माइक्रो ऑब्जर को निर्देश देते हुए कहा कि लॉ एंड ऑर्डर बनाए रखते हुए परिस्थितियों को मैनज करने के लिए करेक्ट स्ट्रेप उठाएं। किसी भी प्रकार की समस्या होने पर माइक्रो ऑब्जर सीधे पर्यवेक्षक को रिपोर्ट करेंगे। इनके लिए व्हाट्सएप ग्रुप बनाए गए हैं। ग्रुप में बूथ संख्या, लोकेशन एवं विवरण

सहित जानकारी साझा करें ताकि समयबद्ध निस्तारण हो सके। जिला निर्वाचन अधिकारी सिद्धार्थ सिहाग ने मतदान दल कार्मिकों को निर्देश देते हुए कहा कि जिले के 50 प्रतिशत मतदान केन्द्रों पर वेबकास्टिंग हो रही है। सुरक्षा की चाक चौबंद व्यवस्था की गई है तथा बूथ पूरे समय कैमरे की निगरानी में रहेंगे। इसलिए किसी भी प्रकार की असावधानी न बरतें। उन्होंने कहा कि मांक पोल की प्रक्रिया में सूक्ष्म परिवर्तनों को जांच लें तथा सम्पूर्ण प्रक्रिया के लिए बनाए गए पॉडकास्ट शेर किए गए हैं, जिसे मतदान दल यात्रा के दौरान भली-भांति समझ लें ताकि किसी प्रकार की परेशानी न हो। मांक पोल एवं सीआरसी निर्धारित प्रक्रिया में संपन्न हो, गलती की कोई गुंजाइश न छोड़ें। किसी भी प्रकार से मशीन में तकनीकी खराबी होने से मशीनों को रिप्लेस करने की निर्धारित प्रक्रिया अपनाई जाए समय के बेहतर प्रबंधन से सभी गतिविधियां सही तरीके से संपादित की जा सकती हैं। सिहाग ने कहा कि

ईवीएम को ले जाते समय ध्यान रखें कि कोई अनाधिकृत परिधि में न आए। मशीनों को अकेले न छोड़ें तथा अनधिकृत व्यक्ति साथ न रहे। चैलेंज वोट संबंधी किसी परेशानी के लिए पीठासीन अधिकारी को नियमों का ध्यान रहे। नियमों के बारे में पीठासीन अधिकारी को किसी भी प्रकार का असमंजस न रहे। राज्य स्तरीय मास्टर ट्रेनर एवं राजकीय लोहिया महाविद्यालय प्राचार्य डॉ जेबी खान ने मतदान दल कार्मिकों को आवश्यक जानकारी साझा की। इस दौरान पुलिस अधीक्षक प्रवीण नायक नूनावत, चूरु रिटर्निंग अधिकारी अनिल कुमार, लाइजनिंग अधिकारी डॉ मंगल जाखड़, पर्यवेक्षक प्रकोष्ठ के ओमप्रकाश फोगेड़िया, एपीआरओ मनीष कुमार, रतनगढ़ ईओ सत्यनारायण स्वामी, सीडीईओ जगवीर सिंह यादव, चूरु सीबीईओ ओमदत्त सहाय, ईजीनियर माधव, उदय, नेन्द्रे सिंह राठौड़, नायब तहसीलदार सुरेन्द्रपाल, चुवीरालाल, ताराचंद, निजी सहायक सुरेश कुमार सहित अन्य उपस्थित रहे।

कांग्रेस के बागियों की वजह से प्रत्याशियों की जीत में रोड़ा ?

बीकानेर, (कांस)। अब जब कि 25 नवम्बर को मतदान होना है। ऐसे में सभी दलों व प्रत्याशियों ने अपनी पूरी ताकत झोंक दी है। किंतु इस बार बीकानेर की सभी सातों सीटों पर चुनाव की राहें आसान नजर नहीं आ रही हैं। जहां एक ओर मौजूदा विधायकों को अपनी विधायकी बचाने और विपक्ष को विधायकी छीनने में खाणी ताण आ रही है।

बीकानेर पश्चिम से कांग्रेस प्रत्याशी डॉ. बी. डी. कल्ला, भाजपा प्रत्याशी जैतानन्द के साथ कई निर्दलीय प्रत्याशी अपना भाग्य आजमा रहे हैं। बता दें कि डॉ. कल्ला कांग्रेस सरकार में मंत्री पद पर रहे हैं। इस सीट पर पुष्करणा समाज के वोटों का दबदबा है तथा कांग्रेस व भाजपा के दोनों ही प्रत्याशी इसी समाज से आते हैं। मौजूदा विधायक होने के कारण डॉ. कल्ला से क्षेत्र के लोगों की शिकायतें भी हैं तो उधर बागी भी खेल बिगाड़ने में लगे हैं। रही-सही कसर पिछले दिनों पीएम मोदी ने रोड शो करके पूरी कर दी है। ऐसे में ऊंट किस करवट बैठेगा यह तो आने वाला समय ही बतायेगा। दरवाह विधायकी बचाने व छीनने में दोनों ही प्रत्याशियों को एडी चोटी का जोर लगाया

■ बागी तो खेल बिगाड़ने में लगे ही हैं, रही-सही कसर पिछले दिनों पीएम मोदी ने रोड शो पूरी कर दी

पड़ रहा है। बीकानेर पूर्व से भाजपा प्रत्याशी सिद्धि कुमारी के सामने इस बार कांग्रेस ने अपना वायदा पूरा करते हुए यशपाल गहलोट को चुनाव मैदान में उतारा है। बता दें कि सिद्धि कुमारी बीकानेर पूर्व राजधरन से हैं तथा लगातार तीन बार विधायक रही हैं। ऐसे में गहलोट सिद्धि कुमारी को कितनी टक्कर दे पाते हैं। यह तो आने वाला समय ही बतायेगा। बरहाल पिछले विधानसभा चुनाव में कांग्रेस के उम्मीदवार रहे कन्हैयालाल झंवर ने सिद्धि कुमारी को टक्कर दी थी।

श्रीकलायत विधानसभा क्षेत्र से कांग्रेस प्रत्याशी भंवर सिंह भाटी, भाजपा प्रत्याशी अंशुमान सिंह भाटी, आरएलपी प्रत्याशी के रूप में कांग्रेस के बागी पूर्व विधायक रेवतराम पंवार के साथ कई अन्य निर्दलीय प्रत्याशी इस बार पूरा खेल बिगाड़ने में लगे हैं।

इस बार भाटी व केन्द्रीय मंत्री मेघवाल के बीच रही अदावत भी समाप्त हो गई तथा मेघवाल व उसका परिवार अंशुमान के समर्थन में चुनाव प्रचार कर रहा है। रही सही कसर कांग्रेस के बागी प्रत्याशी पंवार पूरी कर रहे हैं। बता दें कि श्रीकलायत विधानसभा क्षेत्र में सर्वाधिक राजपूत व मेघवाल समाज के वोटर हैं। ऐसे में कितने क्या वोट टूटकर किस खेमे में जाएंगे। यह तो आने वाला भविष्य ही बता पाएगा। हाल फिलहाल इस चुनाव में मौजूदा सरकार के मंत्री रहे भाटी की साखा दाव पर लगी हुई है। नोखा विधानसभा क्षेत्र से भाजपा प्रत्याशी बिहारी लाल विश्वाई के सामने इस बार रामेश्वर डूडी के अस्वस्थ होने के कारण उनकी पत्नी सुशीला डूडी को चुनाव मैदान में उतारा है। नोखा में जाट व विश्वाई समाज के वोटों का दबदबा है। वहीं निर्दलीय के रूप में पिछली बार कांग्रेस के प्रत्याशी रहे कन्हैयालाल झंवर चुनाव मैदान में हैं। इस बार नोखा में मतदान का गणित कितना क्या बनता व बिगड़ता है। हार व जीत का फैसला इसी पर रहने वाला है। बता दें कि कल नोखा में यूपी के मुख्यमंत्री योगी आदित्यनाथ चुनावी सभा कर चुके हैं।

अश्लील वीडियो किया वायरल

बीकानेर, (कांस)। अब तक पुरष व युवक पर ही अश्लील वीडियो वायरल करने के आरोप लगते आ रहे हैं, किंतु एक मामला सामने आया है। जहां एक महिला ने दूसरी महिला की फर्जी इंस्टाग्राम आईडी बनाकर अश्लील वीडियो वायरल कर दिया। बताया जा रहा है कि पीड़ित महिला का पति इन दिनों एनडीपीएस एक्ट के अन्तर्गत जेल में हैं तथा आरोपी महिला उसके पति के साथ कुछ समय से रिलेशनशिप में रह रही है। ऐसे में दोनों के बीच पहले से ही विवाद चल रहा है। इस आरोप की रिपोर्ट श्रीगंगानगर जिले के लालगढ़ पुलिस थाना क्षेत्र के गांव कौकरचक में रहने वाली पीड़िता ने पंजाब में रहने वाली एक महिला के खिलाफ थाने में दी है। रिपोर्ट में उसकी फर्जी इंस्टाग्राम आईडी बनाकर अश्लील वीडियो वायरल करने का आरोप लगाया है। आरोपी महिला पंजाब के मलोट की रहने वाली है। दोनों के बीच जान पहचान है। आरोप है कि पांच दिन पहले उसे इंस्टाग्राम पर उसकी फेक आईडी मिली। आईडी की जांच करने पर उस पर अश्लील वीडियो पाया गया।

जिला कलेक्टर ने नीमकाथाना जिले के मतदाताओं से मतदान करने की अपील की

पाटन, (निर्स)। जिला कलेक्टर श्रुति भारद्वाज ने नीमकाथाना वासियों से 25 नवम्बर, शनिवार को हो रहे चुनाव में अनिवार्य रूप से मतदान का फर्ज निभाने की अपील की है। उन्होंने नीमकाथाना जिलेवासियों से अपील में कहा कि भारत सम्पूर्ण विश्व का सबसे बड़ा लोकतंत्र है और स्वतंत्र एवं निष्पक्ष चुनाव हमारे लोकतंत्र का मूलाधार है। उन्होंने जिले के सभी विधानसभा क्षेत्र के सभी मतदाताओं से आग्रह किया है कि 25 तारीख प्रातः 7 बजे से सांय 6 बजे के बीच अपने-अपने विधानसभा क्षेत्रों में मतदान अनिवार्य रूप से करें। जिला कलेक्टर ने कहा है कि वोटर अपने संबंधित मतदान केन्द्र पर पहुंच कर अपनी पहचान का दस्तावेज दिखाकर अपना वोट डाल सकते हैं। उन्होंने बताया कि मतदाता वोटर आईडी कार्ड (इपिक कार्ड) के अतिरिक्त भी चुनाव आयोग द्वारा मान्य किए गए 12 प्रकार के दस्तावेजों को दिखाकर भी मतदान कर सकते हैं।

इन्में 12 दस्तावेजों में से कोई भी दस्तावेज दिखाकर किया जा सकता है मतदान:- आधार कार्ड, फोटोयुक्त पासबुक (बैंक या पोस्ट ऑफिस), पासपोर्ट, पैन कार्ड, ड्राइविंग लाइसेंस, लेबर कार्ड, सेवा पहचान पत्र, मनरेगा जांब कार्ड, स्वास्थ्य बीमा कार्ड, पेंशन दस्तावेज, एमपी, एमएलए, एमएलसी द्वारा जारी आईडी कार्ड, एनपीआर-आरजीआई द्वारा जारी स्मार्ट कार्ड लगातार 11 घंटे होगा मतदान:- भारत निर्वाचन आयोग के निर्देशानुसार विधानसभा आम चुनाव 2023 के तहत 25 नवम्बर 2023 शनिवार को जिले की 4 विधानसभाओं में मतदान प्रातः 7 बजे से सांय 6 बजे तक किया जा सकेगा। इस प्रकार लगातार 11 घंटे मतदान का समय रहेगा।

मतदान के दिन रहेगा संवेतन अवकाश:- जिला कलेक्टर श्रुति भारद्वाज ने बताया कि निर्वाचन आयोग के निर्देशानुसार किसी कारोबार, व्यवसाय, औद्योगिक उपक्रम या किसी अन्य स्थापन में नियोजित प्रत्येक व्यक्ति को, जो किसी राज्य की विधानसभा के लिये निर्वाचन में मतदान करने का हकदार है, मतदान के दिन अवकाश मंजूर किया जायेगा। भारत सरकार के संशोधन अधिनियम संख्या 21/96 द्वारा लोक प्रतिनिधित्व अधिनियम 1951 में धारा 135 ख स्थापित कर मतदान के दिन कर्मचारियों को संवेतन अवकाश की मंजूरी की व्यवस्था की है। मतदानकर्मी पहुंचे मतदान स्थल:- 25 नवम्बर 2023 को होने वाले मतदान को सफलतापूर्वक सम्पन्न करवाने के मतदान दल अपने आवंटित मतदान स्थल पर पहुंच चुके हैं। जिला कलेक्टर श्रुति भारद्वाज ने बताया कि सभी मतदान दलों को पर्याप्त प्रशिक्षण दिया गया है। सभी मतदान दल स्वतंत्र, निष्पक्ष व भयमुक्त वातावरण में मतदान का कार्य पूर्ण करवाने के लिए तैयार हैं। उन्होंने बताया कि मतदान केन्द्र में भी मतदान दलों के ठहरने तथा अन्य मूलभूत सुविधाएं उपलब्ध रहेगी।

कार्यकर्ता अपना बूथ नहीं छोड़े

बीकानेर, (कांस)। विधानसभा चुनाव के लिए शनिवार को मतदान होगा। बीकानेर पश्चिम से कांग्रेस प्रत्याशी डॉ. बी.डी. कल्ला ने शुक्रवार को बूथ कार्यकर्ताओं को बैठक ली। इस दौरान उन्होंने बूथ कार्यकर्ताओं को दिशा-निर्देश दिए। डॉ. कल्ला ने बूथ कार्यकर्ताओं से कहा कि किसी भी अफवाह, सनसनी या खबर को सुनकर भी अपना बूथ छोड़ा नहीं है। यदि मतदान संबंधित कोई भी गड़बड़ी लगे तो पोलिंग ऑफिसर को तुरंत इसकी शिकायत करें। उन्होंने कहा कि सुबह मतदान शुरू होने से लेकर शाम समाप्त होने तक अपने बूथ पर ही रहे। अपने बूथ के समस्त वोटर की लिस्ट की 2-3 कॉपी अपने पास रखें और हर वोट के बाद अपनी लिस्ट में अपडेट करें। अपना मोबाइल चार्जर, दवाईयां, पानी, बिरकिट इत्यादि साथ रखना न भूले। कल्ला ने बूथ कार्यकर्ताओं से कहा कि सुबह 7 से 10 बजे तक अपने सभी रिश्तेदारों अपने पक्ष के वोटर की सर्वाधिक वोटिंग कराएं। कार्यकर्ताओं का हौसला बढ़ाते हुए डॉ. कल्ला ने कहा कि अपना मोबाइल ऊंचा रखें सावधानी संयम और परिपक्वता का परिचय दें।

कांस्टेबल के हाथ से मोबाइल फोन छीन ले गए बदमाश

बीकानेर, (कांस)। अपराधियों में किसी प्रकार का डर या भय नहीं रह गया है। इसका अंदाजा इस बात से सहज ही लगाया जा सकता है कि कलेक्ट्रेट परिसर में एक पुलिस कांस्टेबल के हाथ से ही मोबाइल छीन बाइक पर बदमाश फरार हो गए। इस आशय की रिपोर्ट अतिरिक्त पुलिस अधीक्षक (शहर) के कार्यालय में कांस्टेबल के पद पर तैनात सर्वेय मीना ने सदर पुलिस थाने में अज्ञात बाइक सवारों के खिलाफ दी है। रिपोर्ट में बताया कि दोपहर तकरीबन सवा बाराह बजे के आसपास पब्लिक के सामने वह मोबाइल पर बात कर रहा था। आरोप है कि बिना नम्बर की मोटर साइकिल पर सवार होकर पीछे से आये दो बदमाश उसके हाथ से मोबाइल छीनकर फरार हो गए। इन दोनों ने अपने चेहरे ढक रखे थे। बताया कि मोबाइल तकरीबन 25 हजार रुपये का था तथा उसने अपने मोबाइल के पीछे दो हजार रुपये डाल रखे थे। वे भी ले गए। दूसरी ओर मुक्ताप्रसाद थाना क्षेत्र में लालगढ़ रेलवे हास्पिटल के पास एक

राहगीर से बाइक सवार अज्ञात लुटेरों ने मोबाइल फोन लूट लिया। इस संबंध में पीड़ित ने तुरंत मुक्ता प्रसाद थाने जाकर लिखित रिपोर्ट दी, लेकिन मौजूद स्टाफ ने शिकायत लेने से इनकार कर दिया। खिखनिया पट्टा निवासी हिमन्त सिंह ने बताया कि वह किसी काम से बीकानेर आया हुआ था। रात करीब 8 बजे रेलवे हास्पिटल लालगढ़ के आगे से पैदल जा रहा था। इस दौरान किसी का फोन आने पर जेब से मोबाइल निकालकर बात करने लगा। इसी बीच पीछे से बाइक पर सवार होकर आये दो नकाबपोश युवकों ने झपट्टा मारकर मोबाइल फोन लूट लिया। दौड़ कर लुटेरों का पीछा किया, लेकिन वह रेलवे क्वार्टरों की तरफ बाइक दौड़ा कर ले गए। इसके बाद मुक्ता प्रसाद पुलिस थाने जाकर शिकायत दर्ज करानी चाही, तो पुलिस कर्मियों ने ई मित्र पर जाकर शिकायत दर्ज करने के लिए कहा। पुलिस कर्मियों से आग्रह किया कि रात को ई मित्र बंद है फिर भी उन्होंने शिकायत नहीं ली।

मतदान दल की हौसला अफजाई की

बीकानेर, (कांस)। संघागीय आयुक्त उर्मिला राजोरिया ने शुक्रवार को राजकीय डूंगर महाविद्यालय तथा राजकीय पॉलिटेक्निक महाविद्यालय से रवाना हुए मतदान दल कर्मियों की हौसला अफजाई की। उन्होंने कहा कि मतदाता निष्पक्ष और भयमुक्त होकर अपने मतदाधिकार का उपयोग कर सकें, इसके मद्देनजर मतदान कर्मियों को प्रशिक्षण दिया गया है। प्रत्येक कर्मचारी निर्वाचन से नियमों की शत प्रतिशत पालना सुनिश्चित करें। किसी प्रकार की परेशानी हो तो तत्काल उच्च अधिकारियों को अवगत करवाया जाए। उन्होंने कहा कि लोकतंत्र में निर्वाचन महत्वपूर्ण प्रक्रिया है। इसमें अपनी भागीदारी निभा सकें, इसके लिए जिले के 1640 मतदान केन्द्रों पर मतदान से जुड़ी सभी तैयारियां को अंतिम रूप दे दिया गया है। उन्होंने महिला और दिव्यांग मतदान कर्मियों से बातचीत की और उनकी हौसला अफजाई की।

राजस्थान विधानसभा चुनाव-2023

सारे काम छोड़ दो सबसे पहले वोट दो

आज मतदान दिवस

शनिवार
25
नवम्बर 2023

सुबह 7:00 बजे से
शाम 6:00 बजे तक

अपील
आपका वोट कीमती है...

प्रिय मतदाता,

हम सोचते हैं कि हमारे एक वोट से क्या फर्क पड़ता है ? वैसे भी आज मुझे बहुत काम हैं।

लेकिन आपके एक वोट से फर्क पड़ता है !

आपके एक वोट से लोकतंत्र का फैसला प्रभावित हो सकता है। मतदान आपका अधिकार है और कर्तव्य भी ! ध्यान रहे, आज 25 नवंबर छुट्टी का दिन नहीं है, लोकतंत्र का महापर्व है ! आज 25 नवंबर को सुबह 7:00 बजे से शाम 6:00 बजे तक अपना अमूल्य मत देना ना भूलें ! सशक्त एवं मजबूत लोकतंत्र के साथ शत-प्रतिशत मतदान के लिए हम सभी की सहभागिता आवश्यक है !

घर से निकलकर, प्रसन्न एवं निर्भीक होकर मतदान जरूर करें...

प्रवीण गुप्ता
मुख्य निर्वाचन अधिकारी
राजस्थान



वोटर आईडी कार्ड या इनमें से किसी एक फोटोयुक्त पहचान पत्र को दिखाकर मतदाता कर सकेंगे मतदान

आधार कार्ड

पैन कार्ड

ड्राइविंग लाइसेंस

पासपोर्ट

यूनिक डिसेबिलिटी कार्ड

मनरेगा जॉब कार्ड

स्वास्थ्य बीमा कार्ड

पेंशन दस्तावेज

सेवा पहचान पत्र

एनपीआर - आरजीआई द्वारा जारी स्मार्ट कार्ड

फोटोयुक्त पासबुक बैंक/पोस्ट ऑफिस

एमपी/एमएलए/एमएलसी को जारी आईडी कार्ड



Voter Helpline App

मुख्य निर्वाचन अधिकारी, राजस्थान
www.ceorajasthan.nic.in



CEORAJASTHAN